



سوال

(241) میت پر نوحہ کرنے کا حکم

جواب

السلام علیکم ورحمۃ اللہ وبرکاتہ

میت پر نوحہ کرنے کا کیا حکم ہے؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

میت پر نوحہ کرنا حرام ہے اور نوحہ کا مطلب ہے روتے پیٹتے آواز کو بلند کرنا کپڑے پھاڑنا اور رخسار پیٹنا اور بال نوچنا چہرہ سیاہ کرنا میت کے غم میں چہرہ نوچنا اور اوہلا کرنا وغیرہ حرکتیں کرنا جو اللہ تعالیٰ کے فیصلہ پر جزع و فزع کرنے اور عدم صبر پر دلالت کرتی ہیں یہ حرام ہیں اور کبیرہ گناہ ہے اس لیے کہ بخاری و مسلم میں ہے بلاشبہ رسول اللہ صلی اللہ علیہ وسلم نے فرمایا:

"لیس منا من لطم الخدود و شق الخیوب و دعا بد عوی الجاہلیۃ" [1]

"وہ ہم میں سے نہیں ہے جس نے (مصیبت کے وقت) رخساروں کو پیٹا اور دامنوں کو چاک کیا اور جاہلیت کی پکاریں لگائیں۔"

اس حدیث میں یہ الفاظ بھی ہیں کہ آپ صلی اللہ علیہ وسلم نے "صالحہ" حائلہ" اور "شاقہ" سے براءت کا اظہار کیا ہے۔

"الصالحہ" کا مطلب ہے وہ عورت جو مصیبت کے وقت اپنی آواز بلند کرتی ہے "الحائلہ" سے مراد وہ عورت جو مصیبت کے وقت اپنے بال ہی مونڈ ڈالے اور "الشاقہ" وہ عورت جو مصیبت کے وقت اپنے کپڑے پھاڑتی ہے۔

مسلم میں ہے کہ آپ صلی اللہ علیہ وسلم نے "لَعْنُ النَّاسِحَةِ وَالْمُنْتَمِتَةِ" [2] نوحہ کرنے اور سننے والی پر لعنت فرمائی "سننے والی وہ جو نوحہ سننے کا قصد و ارادہ کرتی ہے اور اس کو نوحہ لہجھا لگتا ہو۔"

پس اے مسلمان عورت! تجھ پر مصیبت کے وقت اس طرح کے حرام فعل کے ارتکاب سے اجتناب کرنا واجب ہے اور تو صبر کر اور ثواب کی امید رکھ تاکہ یہ مصیبت تیرے حق میں تیرے گناہوں کا کفارہ بن جائے اور تیری نیکیوں میں اضافے کا باعث بن جائے ہاں اس کے لیے ایسے رونے کی اجازت ہے جس میں نوحہ اور حرام کام شامل نہ ہوں اور اس میں اللہ کے فیصلے اور تقدیر پر ناراضگی کا اظہار نہ ہو۔ اللہ ہمارا حامی و ناصر ہو۔ (فضیلیۃ الشیخ صالح الفوزان)



[1] - صحیح البخاری رقم الحدیث (1232) صحیح مسلم رقم الحدیث (103)

[2] - ضعیف سنن ابی داؤد رقم الحدیث (3128)

هذا ما عندي والله اعلم بالصواب

عورتوں کے لیے صرف

صفحہ نمبر 225

محدث فتویٰ